

**වෙනසකට
චිත්තවෙමු.**

**෧෧වැනි පාලනයක්
100 දිනකින්
අලුත් රටක්.**



100 දිනකින් අලුත් රටක් හදන දිනපොත

2015 ජනවාරි

10
සෙනසුරාදා

නව ජනාධිපති මෛත්‍රීපාල සිරිසේන මහතා දිවුරුම් දීම.

11
ඉරිදා

පාර්ලිමේන්තුවේ විපක්ෂ නායක රනිල් වික්‍රමසිංහ මහතා අග්‍රාමාත්‍යවරයා වශයෙන් ඇතුළත් වන පරිදි පාර්ලිමේන්තුව නියෝජනය කරන අනෙකුත් දේශපාලන පක්ෂවල මන්ත්‍රීවරුන්ගෙන් සමන්විත සර්ව පාක්ෂික කැබිනට් මණ්ඩලයක් පත් කිරීම.

12
සඳුදා

ශ්‍රී ලංකාවේ ප්‍රජාතන්ත්‍රවාදය ස්ථාපිත කිරීම වෙනුවෙන් යෝජිත ව්‍යවස්ථා ප්‍රතිසංස්කරණ සඳහා පාර්ලිමේන්තුව නියෝජනය කරන සියලු දේශපාලන පක්ෂ හා අනෙකුත් පුරවැසි සංවිධානවල නියෝජනත්වයෙන් යුතු ජාතික උපදේශක සභාව පත් කිරීම.

19
සඳුදා

පාර්ලිමේන්තුව කැඳවීම.

20
අඟහරුවාදා

ස්ථාවර නියෝග සංශෝධනය කොට පාර්ලිමේන්තු න්‍යාය පුස්තකයේ ඇතුළත්ව තිබෙන පා. 67/10 අංක දරන යෝජනාවේ සඳහන් පරිදි අධීක්ෂණ කාරක සභා සඳහා සර්ව පාක්ෂික කැබිනට් මණ්ඩලය නියෝජනය නොකරන පාර්ලිමේන්තු මන්ත්‍රීවරුන් පත්කිරීම හා පක්ෂ නායකයන්ගේ එකඟත්වය ඇතිව සෑම පක්ෂයක්ම නියෝජනය වන පරිදි ඒවාහි සභාපතිවරුන් පත් කිරීමට පියවර ගැනීම.

21
බදාදා

දැනට පවතින අත්තනෝමතික විධායක ජනාධිපති ක්‍රමය වෙනුවට කැබිනට් මණ්ඩලය හරහා පාර්ලිමේන්තුව හා සම්බන්ධ වූ විධායකයක් සහිත ආණ්ඩුක්‍රම ව්‍යුහයක් ස්ථාපිත කිරීම සහ 18 වන ආණ්ඩුක්‍රම ව්‍යවස්ථා සංශෝධනය අභ්‍යන්තරයෙන් ස්වාධීන අධිකරණ කොමිසම, ස්වාධීන පොලිස් කොමිසම, ස්වාධීන රාජ්‍ය සේවා කොමිසම, ස්වාධීන මැතිවරණ කොමිසම, ස්වාධීන අල්ලස් හා දූෂණ කොමිසම හා මානව හිමිකම් කොමිසම බලාත්මක කිරීම ඇතුළත් 19වන ආණ්ඩුක්‍රම ව්‍යවස්ථා සංශෝධනය කෙටුම්පතක් හැටියට පාර්ලිමේන්තුවට ඉදිරිපත් කර ව්‍යවස්ථා සංශෝධන ක්‍රියාවලිය ආරම්භ කර හැකි ඉක්මනින් සම්මත කිරීමට පියවර ගැනීම.

28
බදාදා

මනාප ජන්ද ක්‍රමය සහමුද්‍රික්ම අභ්‍යන්තරයෙන් සෑම මැතිවරණ කොට්ඨාසයකටම මන්ත්‍රීවරයෙකු ලැබෙන පරිදි මන්ත්‍රී ආසන ක්‍රමය හා සමානුපාතික ක්‍රමයේ සම්මිශ්‍රණයක් සහිත නව මැතිවරණ ක්‍රමය සඳහා යෝජනා ඉදිරිපත්කිරීම පිළිබඳ සර්ව පාක්ෂික කමිටුව පත් කිරීම.

29
බ්‍රහස්පතින්දා

කඩිනම් සහන ලබාදී ජන ජීවිතය යළි නගාසිටුවීම සඳහා විශේෂ පියවර ඇතුළත් අතුරු අයවැයක් පාර්ලිමේන්තුවට ඉදිරිපත් කිරීම.

30
සිකුරාදා

අභ්‍යවශ්‍ය භාණ්ඩ සහ සේවාවන් රාශියක සෘජු හා වක්‍ර බදු අඩුකිරීම සහ වැටුප් වැඩි කිරීම.

2015 පෙබරවාරි

02

සඳුදා

සියලුම මහජන නියෝජිතයන් විසින් පිළිපැදිය යුතු වර්ගාධර්ම සංග්‍රහයක් නීතිගත කිරීම.

04

බදාදා

ප්‍රජාතන්ත්‍රවාදය, යහපාලනය හා ජනතා පරමාධිපත්‍යය යළි පිහිටුවන ලද නව ශ්‍රී ලංකාවේ නිදහස් දිනය.

05

බ්‍රහස්පතින්දා

පසුගිය කාලයේ සිදුවී ඇති මහා පරිමාණ දූෂණ කොයාබැඳීම් සඳහා විශේෂ විනිශ්චය සභා පත් කිරීම.

06

සිකුරාදා

ජාතික ඖෂධ ප්‍රතිපත්තිය කැබිනට් මණ්ඩලයෙන් අනුමත කොට පනත් කෙටුම්පත පාර්ලිමේන්තුවට ඉදිරිපත් කිරීම.

18

බදාදා

ස්වාධීන කොමිෂන් සභා ස්ථාපිත කිරීම හා ඊට අදාළ පත්වීම් සිදුකිරීම.

19

බ්‍රහස්පතින්දා

ජාතික විගණන පනත ඉදිරිපත් කිරීම.

20

සිකුරාදා

තොරතුරු දැනගැනීමේ පනත ඉදිරිපත් කිරීම.

2015 මාර්තු

02

සඳුදා

නව මැතිවරණ ක්‍රමය පිළිබඳ කමිටු යෝජනා ලබාගෙන ඒ අනුව අදාළ නීතිරීති සකස් කිරීම.

17

අඟහරුවාදා

නව මැතිවරණ ක්‍රමය ඇතුළත් සංශෝධන පාර්ලිමේන්තුවට ඉදිරිපත් කර හැකිතාක් ඉක්මනින් සම්මත කිරීම.

18

බදාදා

ජාතික ඖෂධ ප්‍රතිපත්තිය සම්මත කිරීම.

19

බ්‍රහස්පතින්දා

ජාතික විගණන පනත සම්මත කිරීම

20

සිකුරාදා

තොරතුරු දැනගැනීමේ පනත සම්මත කිරීම

23

සඳුදා

ආණ්ඩුක්‍රම ව්‍යවස්ථා සභාව පිහිටුවා ස්වාධීන කොමිෂන් සභා ඇතුළු වෙනත් පත්වීම් සිදු කිරීමේ ක්‍රියාවලිය ආරම්භ කිරීම

20
සඳුදා

අත්තනෝමතික විධායක ජනාධිපති ක්‍රමය වෙනුවට කැබිනට් මණ්ඩලය හරහා පාර්ලිමේන්තුවට සම්බන්ධ වූ විධායකයන් සහිත ආණ්ඩුක්‍රම ව්‍යුහය ක්‍රියාත්මක වීම.

23වන මුහස්සතින්දා ඉකුත් වූ පසු පාර්ලිමේන්තුව විසුරුවා හැර භාරකාර රජයක් යටතේ නිදහස් හා සාධාරණ මැතිවරණයක් පැවැත්වීමට කටයුතු කිරීම.

23
මුහස්සතින්දා

එම මැතිවරණයෙන් වැඩිම මන්ත්‍රී ආසන ප්‍රමාණයක් ලබාගන්නා පක්ෂයට අග්‍රාමාත්‍ය ධුරයත්, ඊළඟ පක්ෂයට නියෝජ්‍ය අග්‍රාමාත්‍ය ධුරයත් ලබාදීම.

පාර්ලිමේන්තුවේ සියලුම පක්ෂ නියෝජ්‍යයන් වන කැබිනට් මණ්ඩලයකින් සමන්විත සර්ව පාක්ෂික ආණ්ඩුවක් පිහිටුවීම.

එම සර්ව පාක්ෂික ආණ්ඩුව යටතේ රටේ ප්‍රධාන අභියෝගවලට මුහුණදීම සඳහා ජාතික ප්‍රතිපත්ති රාමුවක් සකස්කොට ඒ අනුව ක්‍රියාකරන නව දේශපාලන සංස්කෘතියක් බිහිකිරීම.

පවුල්වාදී පාලනය සහ ඒකාධිපතිවාදය විසින් රටටත් ජන ජීවිතයටත් කරන ලද බිහිසුණු විනාශය නිසා මහජනයා දැඩි පීඩනයට හා කම්පනයට ලක් වී සිටිති. සාරධර්ම පිරිහී, සංස්කෘතිය සෝදාපාළු වී ගොස් තිබේ. දූෂණය ද හීෂණය ද නාස්තිය ද හේතු කොටගෙන සමාජය දෙදරුම් කා ඇත. මේ හේතු කොට ගෙන හදිසි සහන ලබා දී ජන ජීවිතය මුදවාගෙන වහාම සමාජ ආර්ථික ප්‍රතිසංස්කරණ වැඩපිළිවෙළක් ක්‍රියාත්මක කොට යථා තත්ත්වයට පත්කළ යුතුව තිබේ.

100 දිනක් ඇතුළත ක්‍රියාවට නංවන ක්ෂණික සහන වැඩසටහන

1. රජයේ සේවකයෙකුට රුපියල් 10,000 ක වැටුප් වැඩිවීමක් ලබාදීම හා එහි මුද්‍රිත පියවර හැටියට වහාම ක්‍රියාත්මක වන පරිදි පෙබරවාරි මස වැටුපට රුපියල් 5,000 ක වැටුප් වැඩිවීමක් ලබාදීම. සියලු දීමනා ඇතුළත් කොට ඒකාබද්ධ වැටුප නිර්ණය කිරීමෙන් අනතුරුව හිඟ මුදල් ද සහිතව ඉතිරි වැටුප් වැඩිවීම් ලබාදීම.

2. මෝටර් සහිත ලබාදීමේ දී අසාධාරණයට ලක් වූ රජයේ සේවකයන් ගැන සොයාබලා ඒ අයට ද එම සහනය ලබාදීම.

3. දේශපාලන වහල් වැඩට යොදාගෙන ඇති උපාධිධාරීන් රාජ්‍ය සේවයට විධිමත් පරිදි ඇතුළු කොට ඔවුන්ගේ සුදුසුකම්වලට සරිලන උසස්වීම් ක්‍රමයක් ඇතිකිරීම.

4. විශ්‍රාමිකයන්ගේ වැටුප් විෂමතා ඉවත්කරනු ලබන තෙක් ඔවුන්ට රුපියල් 3,500 මාසික අත්තරි දීමනාවක් ලබාදීම.

5. රාජ්‍ය බැංකුවල සිටින පෙන්නර පුරවැසියන්ගේ ස්ථාවර තැන්පතු වල පළමු ලක්ෂ 10 සඳහා ගෙවනු ලබන පොලිය 15% දක්වා ඉහළ දැමීම.

6. සමෘද්ධි සහනාධාරය උපරිම 200% දක්වා වැඩි කිරීම.

7. දුරාවේලු ප්‍රසූත කරන සෑම මවකටම පෝෂණදායී ආහාර ලබාගැනීම සඳහා රුපියල් 20,000ක දීමනාවක් ලබාදීම.

8. අතපවන ආහාර ද්‍රව්‍ය වර්ග දහයක් සඳහා අය කරන අධික බදු ඉවත්කොට මිල පහත ගෙවීම. මීට සමගාමීව අතපවන ආහාර නිෂ්පාදනයේ යෙදී සිටින දේශීය නිෂ්පාදකයන් ආරක්ෂා කිරීමට අවශ්‍ය පියවර ගැනීම.

9. ඉන්ධනවලින් රජය අයකරන කෝටි 4,000 ක අධික තීරුවද ඉවත්කර, ඉන්ධන මිල අඩුකරමින් එහි වාසිය මහජනයාට ලබාදීම.

10. ප්‍රවාහන කර්මාන්තයට අවශ්‍ය දිරි දීමනා ලබාදෙමින් රජයේ මෙන්ම පුද්ගලික අංශයේ ද පොදු ප්‍රවාහන සේවාවල ඵලදායීතාව ඉහළ නැංවීමට ක්‍රියා කිරීම.

11. ගෘහස්ථ ගෑස් සිලින්ඩරයක මිල රුපියල් 300 කින් අඩුකිරීම.

12. වි කිලෝවත් මිලදී ගන්නා සහතික මිල රුපියල් 50 දක්වා ඉහළ දැමීම.

13. අර්තපල් කිලෝවත් මිල දී ගන්නා සහතික මිල රුපියල් 80 දක්වා ඉහළ දැමීම.

14. අමු තේ දළ කිලෝවත් සඳහා රුපියල් 80 - 90 අතර පාවෙන මිලක් පවත්වාගෙන යාම.

15. රබර් සඳහා රුපියල් 350 ක පාවෙන මිලක් පවත්වාගෙන යාම.

16. කිරි ගොවීන්ට කිරි ලීටරයකට දැනට ගෙවන රුපියල් 60 ක සහතික මිල රුපියල් 10කින් වැඩි කිරීම.

17. සියලු ගොවි ණය 50% කින් කපා හැර ගෙවීමට ඇති ඉතිරි මුදල නැවත සමාලෝචනය කර ගෙවීමට සහන කාලයක් ලබාදීම.

18. දැනට ලබාදෙන පසට ද බෝග වගාවට ද මිනුණකට ද අතිතකර බාල පොහොර වෙනුවට උසස් තත්වයෙන් හා ප්‍රමිතියෙන් යුතු පොහොර ලබාදීම.

19. දැනට ලබාදෙන බාල පොහොර වෙනුවට ප්‍රමිතියෙන් යුතු පොහොර කුඩා තේවතු හිමියන් වෙත ලබාදීමට කටයුතු කිරීම.

20. මහමුහුදේ දී පිවිස ඇතිමිටන ධීවරයෙකු වෙනුවෙන් රුපියල් දස ලක්ෂයක රක්ෂණවරණයක් රජයේ දායකත්වය ද ඇතුළු ලබාදීම.

21. ගොවීන්ට වගා හානි රක්ෂණවරණයක් රජයේ දායකත්වය ද ඇතුළු ලබාදීම.

22. ගොවී, ධීවර ප්‍රජාව සඳහා නව විශ්‍රාම වැටුප් ක්‍රමයක් ආරම්භ කිරීම.

23. ග්‍රීරෝද රට රියදුරු, මේසන් හෝ වඩුවැඩ, සුළු වෙළඳාම ඇතුළු අවිධිමත් රැකියා ක්ෂේත්‍රයන්හි නියුතු අය සඳහා විශ්‍රාම වැටුප් ක්‍රමයක් ආරම්භ කිරීම.

24. විදේශ රැකියාවන්හි නියුතු සේවක සේවිකාවන් සඳහා විශ්‍රාම වැටුප් ක්‍රමයක් ආරම්භ කිරීම හා ඔවුන්ගේ මෙරට අනේවාසික ගිණුම් සඳහා 2.5% පොලියක් දැනට ඇති පොලියට එකතු කිරීම.

25. මැද පෙරදිග ඇතුළු පිටරටවල ශ්‍රමය කැප කරන ශ්‍රී ලාංකිකයන්ගේ පවුල් රැක බලාගැනීම සඳහා විශේෂ පවුල් සුරැකුම් වැඩසටහනක් ආරම්භ කිරීම.

26. උපරිම රූපියල් ලක්ෂ දෙකක වටිනාකමකට උසස් කර ඇති රන් භාණ්ඩ සඳහා ගෙවිය යුතු අධික පොලිය හා දඩ මුදල් කපා හැරීම.

27. විවිධ මූල්‍ය ආයතන මගින් දෙන ලද පොරොන්දු, ක්‍රෙඩිට් කාඩ් යෝජනා හා පිරිමිඩ ක්‍රම මගින් රැවටීමට ලක්වීම නිසා පැවරී ඇති ණය පිට ණය කපාහැරීමට අවශ්‍ය ක්‍රියාමාර්ග ගැනීම.

28. ස්ත්‍රී දූෂණ, ප්‍රමා අපචාර හා කාන්තාවට එරෙහි ලිංගික අඩන්තේට්ටම් වළක්වා කාන්තාවන්ට හා ප්‍රමුඛ අප රටේ නිදහසේ ජීවත්වීමට හැකිවනු පිණිස නව නීති සම්පාදනය කිරීම හා නීතිය කඩින් ක්‍රියාත්මක කිරීමට වග බලාගැනීම.

29. යුද්ධයේ දී වැන්දඹු වූ සියලු ජනකොටස්වල කාන්තාවන්ට හා ඔවුන්ගේ ශැපෙන්නන්ට විශේෂ රැකවරණ ක්‍රමයක් හඳුන්වාදීම.

30. දේශපාලන තීරණ ගැනීම සඳහා කාන්තා සහභාගීත්වය වැඩි කිරීම පිණිස පළාත් පාලන හා පළාත් සභාවල මන්ත්‍රීවරයන්ගේ සංඛ්‍යාව අවම වශයෙන් 25% ක් වත් වියයුතු බවට නීති සම්පාදනය කිරීම.

31. අපේ තරුණ පරපුරේ අසහනයට මුල් වී ඇති විරැකියාව සහමුලින්ම තුරන් කිරීම ඉලක්ක කරගත් දේශීය හා විදේශීය රැකියා හා ස්වයං රැකියා දස ලක්ෂයක් සැපයීමේ වැඩසටහන ආරම්භ කිරීම.

32. තරුණ තරුණියන්ට තමන් කැමති මතයක් දැරීමට, ප්‍රකාශ කිරීමට හා ඒවා පිළිබිඹු වන පරිදි නිර්මාණකරණයේ යෙදීමට මෙන්ම නිදහසේ තරුණ ජීවිතය භුක්තිවිඳීමට ඇති අයිතිය තහවුරු කිරීම.

33. නොමිලයේ ඉන්ටර්නෙට් ලබාදීම, සෑම නගරයකම ප්‍රසිද්ධ ස්ථානවල WiFi කලාප ඇතිකිරීම.

34. ගොවුන් පාර්ලිමේන්තුවට මුදල් බලතල ලබාදී ශෝචන සමාජ හා අනෙකුත් තරුණ සංවිධානවලින් ඉදිරිපත් කරන තරුණ වැඩසටහන් සඳහා වියදම් කිරීමට 2015 වර්ෂය සඳහා රූපියල් මිලියන 250ක් ගොවුන් පාර්ලිමේන්තුවට වෙන් කිරීම.

35. ණය තොරතුරු ඒකකයේ (CRIB) අසාධු ලේඛනයට ඇතුළත්ව ණය උගුලේ හිරවී ඇති පුළු හා මධ්‍ය පරිමාණ ව්‍යාපාරිකයන් සහ ක්‍රෙඩිට් කාඩ් හිමියන් ඉන් මුදවාගෙන ලිහිල් කොන්දේසි සහිතව ණය ගෙවීමට අවස්ථාවක් සලසාදීම.

36. ආර්ථිකය හසුරුවන අතළොස්සක් වූ කැසිනෝ, මත්කුඩු, එතනෝල් ජාවාරම්කරුවන් වෙනුවට රටේ දියුණුව වෙනුවෙන් කැපවූ දේශීය ව්‍යාපාරික ප්‍රජාවක් විහිදිම සඳහා පුළු හා මධ්‍ය පරිමාණ කර්මාන්තකරුවන් වෙනුවෙන් ලිහිල් කොන්දේසි සහිත සහනදායී ණය ක්‍රමයක් හඳුන්වාදීම.

37. අපනයන වැඩි කිරීම සහ රැකියා වැඩි කිරීම ඉලක්ක කරගෙන GSP + සහනය යළි ලබාගැනීම.

38. දැනට කෙරීගෙන යන මූල්‍ය ආයතන හා බැංකු ඒකාබද්ධ කිරීමේ වැඩසටහන නැවත සමාලෝචනයට ලක් කිරීම.

39. ක්ෂුද්‍ර ණය පාලනය කිරීම හා සංවර්ධනය කිරීමට ස්වාධීන අධිකාරියක් පිහිටුවීම.

40. කුඩා ව්‍යවසායකයන් ආරක්ෂා කරගැනීම සඳහා රජයේ කාර්යාංශයක් පිහිටුවීම.

41. ත්‍රිරෝද රථ ක්ෂේත්‍රය වෙනුවෙන් ත්‍රිරෝද රථ නිමියන්, බැංකු නියෝජිතයන් ඇතුළත් කමිටුවක් සමන්විත රජයේ කාර්යාලයක් ඇති කිරීම.

42. අයවැයෙන් නිදහස් සෞඛ්‍ය සඳහා දැනට වෙන්කර ඇති 1.8%ක් පමණ වන මුදල 3% දක්වා ඉහළ දැමීම ආරම්භ කිරීම.

43. රජයේ රෝහල්වල ප්‍රතිකාර සඳහා පැමිණෙන රෝගියෙකුට අවශ්‍ය සියළුම බෙහෙත් අඩුපාඩුවකින් තොරව රෝහලෙන්ම ලබාදීම.

44. රජයේ රෝහල්වල සැත්කම් සඳහා පොරොන්දු ලේඛනවල සිටින සියළුම රෝගීන්ගේ සැත්කම් නිමකිරීමේ කඩිනම් වැඩපිළිවෙළක් ක්‍රියාත්මක කිරීම.

45. රජයේ රෝහල්වල බාහිර ප්‍රතිකාර අංශය රාත්‍රී 10.00 දක්වා විවෘත කර තැබීම.

46. වතුගඩු රෝගයට තුඩු දෙන බවට සැක කරන වල් නාශක වර්ග, අනෙකුත් කෘෂි රක්‍ෂක ද්‍රව්‍ය භාවිතාලීකව ආනයනය තහනම් කිරීම හා වතුගඩු රෝගය වැළැක්වීම සඳහා කෙටි කාලීන මෙන්ම දිගුකාලීන සැලසුම් සම්පාදනය කොට ඒවා ක්‍රියාත්මක කිරීමට පියවර ගැනීම.

47. ආහාර, රූපලාවන්‍ය භාණ්ඩ හා සේවා, ඖෂධ ආදී සියලු පාරිභෝගික භාණ්ඩ නියාමනය සඳහා ශක්තිමත් ආයතනයක් පිහිටුවීමට පියවර ගැනීම.

48. ආයුර්වේද ප්‍රජා වෛද්‍ය සෞඛ්‍ය සේවය සවිබල ගැන්වීමට කටයුතු කිරීම.

49. සියලු බටහිර, පෙරදිග හා දේශීය වෛද්‍ය ක්‍රම මහා ලෙස සම්බන්ධීකරණය කර ඒකාබද්ධ සේවාවක් ජනතාවට සැපයීමට අවශ්‍ය පියවර ගැනීම.

50. තෙරාගින්, කේරල ගංජා, වැඩා ඇතුළු සියලු මත්ද්‍රව්‍ය නිෂේධිත කාලසටහනකට අනුව සහමුලින්ම තුරන්කිරීමට ප්‍රමුඛතාව ලබාදීම සහ දැනට මත්ද්‍රව්‍යවලට ඇබ්බැහි වී ඇති තරුණ පිරිස් ප්‍රහරණ්ථාපනය කිරීම සඳහා දීපව්‍යාප්ත කඩිනම් වැඩසටහනක් විදේශ ආධාර ඇතිව දියත් කිරීම.

51. මත්කුඩු ජාවාරම්කරුවන් මැඩලීම සඳහා ඒකාබද්ධ විශේෂ බලකායක් පිහිටුවීම.

52. දුම්වැටි ඇසුරුම්වල රූපමය සෞඛ්‍ය අවවාද 80% දක්වා වැඩි කිරීම.

53. භෞතිකායික මහානායක හිමිවරුන්ගේ හා මහජනයාගේ විරෝධය මධ්‍යයේ අප්‍රමාණ බදු සහන ලබාදුන් කැසිනෝ බලපත්‍ර අවලංගු කිරීම.

54. රේගු බදු නොගෙවා සිදුකරන චතනෝල් ජාවාරම් මර්ධනය කිරීම.

55. දූතට නිදහස් අධ්‍යාපනය සඳහා වෙන් කර ඇති 1.7% ක් පමණ වන ප්‍රතිපාදන 6% ඉලක්කය කරා යාම් ආරම්භ කිරීම.

56. උසස් අධ්‍යාපන අමාත්‍යවරයා විසින් පවරාගෙන ඇති විශ්වවිද්‍යාලවල බලතල ප්‍රතිපාදන කොමිෂන් සභාව හරහා නැවතත් විශ්ව විද්‍යාලවලට ලබාදී දේශපාලනිකරණයට ලක්වී ඇති විශ්වවිද්‍යාල ඉන් ගලවා ගැනීම.

57. සරසවි මහපොළ ශිෂ්‍යධාරය රුපියල් 5,000 ක් දක්වා වැඩිකිරීම.

58. උසස් පෙළ විෂයයන් තුනක් සමත් සියලු දෙනාට උසස් විජලෝමාවක් හෝ උපාධියක් දක්වා ඉගෙන ගැනීමට අවශ්‍ය අවකාශ සම්පාදනය කිරීම.

59. පාසල්වලට, පළමු වසරට ප්‍රමුඛ ඇතුළත් කරගැනීම සඳහා සාධාරණ, විනිවිද පෙනෙන ක්‍රමවේදයක් සකස් කිරීම. පළමු වසරට ඇතුළත්වීමේ දී දූතට අසාධාරණයට ලක්ව ඇති දරුවන්ට කඩිනම් සහන සලසාදීම.

60. පාසල්වලට සිසුන් ඇතුළත් කිරීමේ දී දූතට පවතින ප්‍රමාදයන් සම්පූර්ණයෙන් ම නැති කර පළමු වාරය ආරම්භ වන විට සියලු දරුවන්ට පාසල් ලබාදීම සහතික කිරීම.

61. පාසල්වල ආගම ඉගැන්වීමේ චක්‍රලේඛය සියලු පාසල් අරභකා ක්‍රියාත්මක කිරීම. එම වැඩ කටයුතු සොයා බැලීම සඳහා සියලු ආගම්වල නියෝජිතයන්ගෙන් සමන්විත කමිටුවක් පත් කිරීම.

62. ජාත්‍යන්තර පාසල් රජයේ අධීක්ෂණයට භාජනය කිරීම.

63. ධීවර යාත්‍රා, දැල් ආම්පන්න සහ බෝට්ටු චංපිත් සඳහා දූතට පනවා ඇති අධික බදු ඉවත් කිරීම.

64. විදේශ ධීවර යාත්‍රා ලංකා මුහුදු සීමාව ආක්‍රමණය කිරීම වැළැක්වීම.

65. මත්ස්‍ය අපනයනය සඳහා අහිමිවී තිබෙන යුරෝපා වෙළඳපොළ නැවත ලබාගැනීම.

66. කුණාටු සහ මුහුදේ ඇතිවන කැළඹීම් තත්වයන් ගැන නිවැරදි තොරතුරු කඩිනමින් ධීවරයා වෙත ලබාදිය හැකි කාළගුණ විමර්ශන වැඩපිළිවෙළක් සකස් කිරීම.

67. ඇතිරී ඇති වාරි පද්ධතිය යළි ප්‍රතිසංස්කරණය කිරීම ආරම්භ කිරීම.

68. ගොඩ වී ඇති වැව්වල රොන්මඩ ඉවත් කිරීම ආරම්භ කිරීම.

69. දූතට තණකොළ කැපීමට, පාරවල් අතු ගෑමට, කානු ඉද්ධ කිරීමට යොදවා ඇති විරෝධාර්ථ රණවිරුවන් විසින් මුදවා ගෙන ත්‍රිවිධ හමුදාව, හමුදා වැඩ කටයුතුවලට පමණක් සීමා කිරීම.

70. දේශපාලනිකරණයට ලක්වී ඇති ඇති පොලිසියේ උසස්වීම් ලබාදීමේ ක්‍රමවේදය අහෝසිකර විධිමත්, හැකියාව, දක්ෂතාව, කැපවීම සහ කාර්යක්ෂමතාව මත පදනම් වූ උසස්වීම් ලබාදීමේ ක්‍රමයක් සකස් කිරීම.

71. උප පොලිස් සේවයේ නිලධාරීන් නිත්‍ය සේවයට අත්හරින්නා සේවයේ දී එතෙක් නිත්‍ය සේවයේ යෙදී සිටි නිලධාරීන්ට සිදුවූ අගතිය නිවැරදි කිරීම හා නිත්‍ය සේවයේ නිලධාරීන්ගේ ජ්‍යෙෂ්ඨත්වය ආරක්ෂා කිරීමට අවශ්‍ය ක්‍රමවේද සකස් කිරීම.

72. මැති ඇමතිවරුන් හා ඔවුන්ගේ පවුල්වල උදවියගේ ආරක්ෂාව සඳහා ත්‍රිවිධ හමුදාව යොදාගැනීම වහාම නතර කිරීම හා නියමිත පරිපාටීන්ට අනුකූලව පොලිස් ආරක්ෂාවක් ඔවුන්ට ලබාදෙන අතර ආරක්ෂක රට පිරිවරාගෙන මහජනතාව පීඩා වන ආකාරයෙන් මැතිඇමතිවරුන් ගමන් කිරීම නැවැත්වීමට පියවර ගැනීම.

73. වතුකරයේ ජනතාව දූතට පිවිත්වන දුෂ්කර 'ලයින් කාමර' පිවිතයෙන් මුදවාගෙන ඔවුන්ට ඉඩම් අයිතිය ද සමග සැබෑ නිවසක හිමිකාරත්වය ලබාදීම.

74. බදුල්ල, නුවරඑළිය, මහනුවර, මාතලේ, කෑගල්ල යන දිස්ත්‍රික්කවල වතුකරයේ ජනතාවගේ දරුවන්ට දෙමළ මාධ්‍යයෙන් උසස් පෙළ විද්‍යා විෂයයන් හැදෑරිය හැකි වන පරිදි පහසුකම් සහිත පාසල් ආරම්භ කිරීම.

75. නීති විරෝධී ලෙස තම නිවාසවලින් හා ඉඩම්වලින් විවිධ හේතු මත ඉවත්කළා වූ සියලු පුරවැසියන්ට සහන සැලසීම.

76. කොළඹ නගරයේ නිවාස හා ඉඩම් අහිමිකරන ලද ජනතාවගේ එම දේපොළ යළි තක්සේරු කර ඒවාහි වටිනාකම දූතට ගෙවන නිවාස ණය මුදලින් අඩු කිරීම.

77. හිසට සෙවනක් නොමැතිව පිවිත්වන ලක්ෂ ගණනක් වූ ජනතාවට නිවාස ලබාදීමේ කඩිනම් වැඩසටහනක් ආරම්භ කිරීම.

78. උතුරේත්, දකුණේත් ප්‍රජාතන්ත්‍රවාදී සිවිල් පාලනයක් ස්ථාපිත කිරීමට කටයුතු කිරීම.

79. ජන වර්ග අතර හෝ ආගම් අතර අසමගිය, වෛරය, ආගමික නායකයන්ට අපහාස වන අයුරින් ක්‍රියාකිරීම් හෝ ප්‍රකාශ කිරීම් වැළැක්වීම සඳහා නීතිමය හා සමාජමය ක්‍රියාමාර්ග ගැනීම.

80. ආගමික ස්ථානවලට අවශ්‍ය රැකවරණය ලබාදීම.

81. ආගමික සහජීවනය වෙනුවෙන් ක්‍රියාකරන හා අන්තවාදයට විරෝධීව සෘජුව කටයුතු කරන ආගමික නායකයින්ගෙන් සමන්විත ප්‍රාදේශීය හා ජාතික මණ්ඩල ස්ථාපිත කිරීම.

82. පුරාවිද්‍යා ස්ථාන සංරක්ෂණය හා ආරක්ෂා කිරීම සඳහා වැඩපිළිවෙළක් සකස් කිරීම.

83. ශ්‍රී දළදා මාළිගාව ඇතුළු පූජනීය ස්ථාන ආශ්‍රීතව පවත්වාගෙන යන පුරාසැල් වම් ස්ථානවලින් වහාම ඉවත් කරන අතර වම් පුජා භූමි අවට කාර් රේස් පැවැත්වීම වහාම තහනම් කිරීම.

84. යෝජිත බෞද්ධ විහාර හා දේවාලගම් පනතේ සංශෝධන මහනාහිමිපාණන් වහන්සේලාගේ අවවාද, අනුශාසනා, මගපෙන්වීම් හා අනුමැතිය මත සිදුකිරීම.

85. සම්ප්‍රදායික පිරිවෙන් අධ්‍යාපනය සංවර්ධනය කිරීම උදෙසා හා දහම් පාසල් ගුරුවරුන් පුහුණු කිරීම සඳහා වැඩසටහනක් ආරම්භ කිරීම.

86. පිරිවෙන් අධ්‍යාපනය ජාත්‍යන්තර මට්ටමට ඉහළ නැංවීම උදෙසා ජාත්‍යන්තර බෞද්ධ විශ්ව විද්‍යාලයක් ඇතිකිරීමට අවශ්‍ය පසුබිම සැකසීම.

87. සත්ව හිංසනය වැළැක්වීම සඳහා නීති පැනවීම.

88. ආර්ථික, සමාජ සංවර්ධනය, මානව හිමිකම්, පාරිසරික සහ යහපාලනය ආදී ක්ෂේත්‍රවලට අදාළ පුරවැසි සංවිධානවලට තම කටයුතු කරගෙන යාම සඳහා දැනට තිබෙන බාධා ඉවත් කිරීම.

89. සියලු කලා මාධ්‍යයන් සහ කලාකරුවන්ගේ නිර්මාණ ඇගයෙන සහ ස්වාධීනත්වය ආරක්ෂා කෙරෙන ව්‍යුහයක් නිර්මාණය කිරීම.

90. සියලු ජනමාධ්‍යකරුවන්ගේ හා ආයතනවල නිදහස ආරක්ෂා වන කෙටිකාලීන හා දීර්ඝකාලීන වැඩපිළිවෙළක් දියත් කිරීම.

91. මත දැරීමේ හා අදහස් පළ කිරීමේ නිදහස ආරක්ෂා කිරීම.

92. පාර්ලිමේන්තුවේ රැස්වීම් සජීවී ලෙස රූපවාහිනී මාධ්‍යයෙන් විපුරුවා හැරීම.

93. ජාත්‍යන්තර යුද අපරාධ අධිකරණය ස්ථාපිත කළ රෝම ප්‍රඥප්තියට ශ්‍රී ලංකාව අත්සන් තබා නැති නිසා විවැනි වෝදනා වෙතොත් ඒ පිළිබඳ යුක්තිය පසළුපිමේ කාර්යය දේශීය ස්වාධීන අධිකරණයක් යටතේ සිදුකිරීම.

94. හිටපු හමුදාපති ජෙනරාල් සරත් ගොන්නේකා මහතා සහ 43 වෙනි අගවිනිසුරු ශිරාණි ඩණ්ඩාරනායක මහත්මිය ඇතුළු දේශපාලන පළිගැනීම් හා දඬුවම්වලට ලක්වූවන්ට අහිමි වූ තනතුරු හා අයිතිවාසිකම් යළි ලබාදීම.

95. දේශපාලනිකරණය නොවූ ගෞරවනීය විදේශ සේවයක් නැවත ස්ථාපිත කිරීම.

96. අප රටේ සංරක්ෂිත කලාප ලෙස නීතියෙන් නියම කර ඇති භූමි භාග ආරක්ෂා කරගැනීම හා ඒවායේ මායිම්වල සුරක්ෂිතව පිළිබඳ වගබලා ගැනීම.

97. පාරිසරික වශයෙන් වටිනා හා දැනට විනාශවීමේ තර්ජනයට මුහුණ පා ඇති කලාප තවදුරටත් හඳුනාගෙන ඒවා ආරක්ෂා කිරීම සඳහා අවශ්‍ය පියවර ගැනීම.

98. දැනට හානි සිදුවී ඇති හෝ විනාශවීමේ අවදානමට මුහුණ දී ඇති පාරිසරික වශයෙන් වටිනා කලාප ලොව පවතින නවීනතම විද්‍යාත්මක දැනුම් උපයෝගී කරගෙන නැවත ප්‍රතිස්ථාපනය කිරීමට පියවර ගැනීම.

99. සත්ව හා වෘක්ෂලතා ආඥා පනත නොබියව හා පක්ෂග්‍රාහී බැවින් තොරව දැඩි ලෙස ක්‍රියාත්මක කිරීම.

100. සංවර්ධන වැඩසටහන්වල සංකල්පිත අවධියේදීම පාරිසරික බලපෑම් පිළිබඳ මූලික ඇගයීම්ක් අනිවාර්ය කිරීම.

